

# ZƏFƏR gündəliyi

# 4 Oktyabr 2020-ci il

**Oktyabrın 4-də** Ermənistan ərazisindən Füzuli rayonunun ərazisi raket atəşinə, işgal altında olan ərazilərimizdən isə Ağdam və Tərtər rayonlarının kəndləri artilleriya atəşinə tutulur.

Xankəndi şəhərindən şimalda Ballicada yerləşən hərbi hissədən Azərbaycan Ordusunun bölmələrinin mövqeləri və yaşayış məntəqələrimiz son iki gün ərzində intensiv atəş tutulur. Beynəlxalq təşkilatların nümayəndəlikləri vəsitiylə düşmənə bir neçə dəfə xəbərdarlıq edilməsinə baxmayaq, bu hələ də davam edir.



Düşmən Gəncə şəhərini Ermənistan ərazisindən atəş məruz qoyur. Erməni tərəfinin Gəncə şəhərindəki hərbi obyektlərin vurulması ilə bağlı yayıldığı xəbər təxribat xarakteri daşıyır və yalandır.

Düşmən tərəfindən açılan atəş nəticəsində Gəncədə dinc sakinlərə, mülki infrastruktura və qədim tarixi tikililərə ziyan dəyir.




Düşmənin zirehli texnikaları, atəş-dəstek və teminat vasitələri məhv edilir. Azərbaycan Ordusunun rəhbərliyi döyüş tapşırıqlarının uğurlu icrasını planlaşdırır və təşkil edir. Dəfələrlə edilən xəbərdarlıq məhəl qoymayan düşmənə qarşı Azərbaycan Ordusu tərəfindən cəza tədbirləri görürlər.

Müdafıə naziri, general-polkovnik Zakir Həsənov açıqlama verərək deyir ki, Ermənistan ərazisindən Azərbaycan ərazisinə atəş açılması açıq təxribat xarakteri daşıyır və döyüş bölgəsini genişləndirir.




Azərbaycanın Milli Qəhrəmanı Mübariz İbrahimovun 2010-cu il iyunun 18-də təkbaşına döyüşərək xeyli sayıda düşmən qüvvəsini məhv etdiyi posta Azərbaycan bayraqı sancılar.

Artıq həmin postda Azərbaycan bayraqı dalğalanır!



Cəbrayıł istiqamətində düşmənin xeyli sayıda silah-sursatı, döyüş və avtomobil texnikası qənimət götürülür.



Ali Baş Komandan İlham Əliyev rəsmi tviter səhifəsində paylaşım edərək xalqa növbəti müjdəni verir: "Bu gün Azərbaycan Ordusu Cəbrayıł şəhərinin və rayonun bir neçə kəndini işğaldan azad etmişdir. Eşq olsun Azərbaycan Ordusuna! Qarabağ Azərbaycandır!"



Birinci vitse-prezident Mehriban Əliyeva rəsmi instagram səhifəsində ordumuzun cəbhədə qazandığı qələbələrlə bağlı paylaşım edir:

"Bütün Azərbaycan xalqını və bizim qələbələrimizə sevinən hər kəsi səmimi-qəlbənən təbrik edirəm. Vətən yolunda canından keçmiş qəhrəman şəhidlərimizə Allah rəhmət eləsin! Uca Tanrı ordumuzu, xalqımızı, Vətənimizi və Prezidentimizi qorusun! Qarabağ Azərbaycandır!"

Ali Baş Komandan birlik komandirləri - general-major Mayis Bərxudarov, general-major Hikmət Mirzəyevi və onların rəhbərlik etdikləri şəxsi heyəti Cəbrayıł şəhərinin və rayonunun 9 kəndinin işğaldan azad olunması münasibətilə təbrik edir. Onlara tapşırıq verir ki, Ali Baş Komandanın təbriklərini korpusların bütün şəxsi heyətinə çatdırılsınlar.

Mayis Bərxudarov və Hikmət Mirzəyev Ali Baş Komandan öz təşəkkürlərini bildirirək, Prezidenti əmin edirlər ki, qarşıya qoyulmuş bütün vəzifələri bundan sonra da şərəflə yerinə yetirəcəklər.



Axşam saatlarında Prezident xalqa müraciət edir. Prezident Cəbrayıł şəhərinin və rayonun doqquz kəndinin işğaldan azad edilməsi münasibətilə xalqı təbrik edir.

Ali Baş Komandan deyir ki, bir həftədir döyüş meydanda əsgər və zabitlərimiz qəhrəmanlıq göstərir, düşmənə sarsıcı zərbələr endirir, düşməni yerine oturdur, torpaqlarımızdan qovur, canı-qanı bahasına. Bu şərəflə missiya tarixdə öz yerini tapacaq: "Biz bu gün xalqımızın və dövlətimizin yeni tarixini yazarıq, şanlı tarixini yazarıq. Biz bu gün tarixi ədaləti bərpa edirik. Çünkü Qarabağ torpağı bizim əzəli tarixi torpağımızdır".

Prezident deyir ki, Azərbaycan tarixində bir çox şərəfli anlar olub, amma onların sırasında bugünkü hadisələr xüsuslu yerdədir. Azərbaycan ədaləti bərpa edir: "Biz Azərbaycan xalqının ümidişlərini doğrulduruq və bundan sonra da doğruldacaq. Biz haqlıyıq, biz zəfər çalacaq! Qarabağ bizimdir, Qarabağ Azərbaycandır!"



Prezident İlham Əliyev "Öl-Ərəbiyə" televiziya kanalına müraciət etmək və verərək bir daha bəyan edir ki, Azərbaycanı heç kim haqq yolundan döndərə bilməz.

"Hadisələrin nəzarətdən çıxdığını düşünmürəm, vəziyyət Azərbaycan Ordusunun nəzarəti altındadır. Biz hazırda hücum əməliyyatını həyata keçiririk, bizim məqsədimiz ərazilərimizi azad etməkdir" deyən dövlət başçısı vurğuları ki, eger Ermənistan atəşkəs istəyirsə, Azərbaycandan üzr istəyib, torpaqlarımızdan çıxməqla bağlı vaxt cədvəli təqdim etsin. Belə olarsa, Azərbaycan Ordusunun uğurlu əməliyyatları dayandırılacaq və danişıqlar aparılacaq.

"Bizim müqəddəs Şuşa torpağında öz bandası ilə rəqs etməklə və "Qarabağ Ermənistandır" deməklə azərbaycanlıların hissələrini təhqir etmiş Ermənistanın baş naziri üzr istəməli və deməlidir ki, "Qarabağ Ermənistən deyil". Mənim sözüm budur".



Ermənistan silahlı qüvvələri tərəfindən Mingəçevir şəhərinin ərazisinə raket zərbələri, Tərtər şəhərinin ərazisinə isə artilleriya zərbələri endirilir.

**R.BAXŞƏLİYEV,  
"Azərbaycan"**

